



پہلے جائزہ لیجیئے



پھر صفائی کرائئے



اس کے بعد روانہ کیجیئے



بحری کنٹینروں کی نیوزی لینڈ
برآمد کے بارے میں معلومات





پہلے جائزہ لیجیئے



پھر صفائی کرائیئے



اس کے بعد روانہ کیجیئے



صاف ستھرے اور گندگی سے پاک بحری کنٹینر

نیوزی لینڈ کے لیئے پیکنگ اور برآمد کرنے والوں کے لیئے ہدایات

نیوزی لینڈ ایک الگ تھلگ ملک ہے جس کا زیادہ تر انحصار اس کی زراعت، باغبانی، جنگلات، اور سیاحت کے شعبوں پر ہے۔

نیوزی لینڈ کے لوگوں کیلئے یہ امر انتہائی اہمیت کا حامل ہے کہ اس کے منفرد ماحول، حیاتیاتی تنوع اور اقتصادی تحفظ کو دوسرے ملکوں میں موجود بدیسی کیڑے مکوڑوں اور بیماریوں سے محفوظ رکھا جائے۔

نیوزی لینڈ نے کنٹینروں اور جہازی سامان کی درآمد کیلئے قرنطینہ کے کڑے قوانین و تحفظات وضع کیے ہیں۔

اس کتابچے کا مقصد آپکو یہ معلومات فراہم کرنا ہے کہ نیوزی لینڈ کو ناپسندیدہ کیڑے مکوڑوں اور بیماریوں سے سے پاک رکھنے کیلئے آپ کی تدابیر اختیار کریں اور اس امر کی یقین دہانی کریں کہ بحری کنٹینر نیوزی لینڈ کو بھجوانے سے پیشتر بالکل صاف ستھری حالت میں اور گندگی سے پاک ہوں۔

ان ہدایات کی بجا آوری میں کوتاہی کنٹینروں کو معائنے، صفائی اور ستھرائی کے لیئے روکے جانے کی وجہ سے غیر ضروری تاخیر اور اضافی اخراجات پر منتج ہو سکتی ہے۔

درج ذیل ہدایات پر عمل درآمد عمدہ کاروباری طور طریقہ کا مظہر ہے نیز یہ کنٹینر اور اس میں موجود سامان کی نیوزی لینڈ میں داخلے میں معاون ثابت ہو گا۔

بیرون ملک معائنے کی شرائط:

بحری کنٹینروں کی اندرونی حالت

سامان لادنے سے پیشتر، برآمد کنندہ یا پیکنگ کرنے والے کے لیے ضروری ہے کہ کنٹینر میں سے سارا سامان نکال لے اور تسلی کر لے کہ کنٹینر بالکل صاف حالت میں ہے اور اس بات کا بغور جائزہ لے کہ کنٹینر میں کسی قسم کی غلاظت پھیلانے والی کوئی چیز نہ ہو، مثلاً:

. جانور

. حشرات اور دیگر بے مہرے دار کیڑے

. حشرات کے انڈوں کے چھلکے

. جانوروں سے حاصل کردہ اشیاء، بشمول خون، ہڈیاں، گوشت، بال، پروغیرہ

. پودے اور پودوں سے حاصل کردہ اشیاء بشمول پھل، بیج، پتے، ٹہنیاں،

جرڑیں اور چھال

. پانی اور/یا مٹی

سامان لادنے کے دوران تسلی کر لیں کہ کنٹینر فورک لفٹ

ٹرک کے پھیوں پر یا جوتوں پر لگی ہوئی مٹی سے گندہ نہ ہو جائے۔

کنٹینر کے دروازے زیادہ عرصے کے لیئے یا رات بھر کھلے نہ رکھیئے تاکہ اس میں کیڑے مکوڑے داخل نہ ہو سکیں۔

کسی بھی قسم کی ممنوعہ پیکجنگ مثلاً "چٹائی، استعمال شدہ ٹائر،

یا بھس استعمال نہ ہو۔ اگر ردی یا لکڑی کی پیکجنگ استعمال کی جائے

(مثلاً "پیلٹ، پیٹیاں) تو خیال رہے کہ لکڑی نئی، صاف، خشک اور کیڑے

مکوڑوں سے پاک ہو اور اس پر کیڑوں کے حملے، چھال، کائی، بوسیدگی

اور سڑاند کے آثار نہ ہوں۔

باقاعدہ تیار کردہ لکڑی سب سے بہتر ہے۔ لکڑی کو جس طرح تیار کیا گیا

ہے اس کی تفصیل کنٹینر کے ہمراہ بھجوائے جانے والے کاغذات میں

بیان کیجیئے۔

باقاعدہ تیار کردہ پیکجنگ والے سامان کو نیوزی لینڈ داخلے میں

ترجیح دی جاتی ہے۔

تسلی کر لیجیئے کہ سامان لادنے والا علاقہ کیڑے مکوڑوں سے پاک ہو۔

بیرون ملک معائنے کی شرائط:

بحری کنٹینروں کی بیرونی حالت

. کنٹینروں کو کسی سخت اور پختہ جگہ پر رکھ کر اس میں سامان لادنا

چاہیئے تاکہ ان کو صاف اور جتنا ممکن ہو سکے گندگی سے محفوظ رکھا

جا سکے۔ تمام بحری کنٹینروں کی بیرونی سطح بالکل صاف اور ہر قسم کے

کیڑے مکوڑوں سے پاک ہونا چاہیئے، مثلاً:

. کیڑوں کے انڈے

. گھاس

. حشرات/کیڑے مکوڑے

. گھونسلیے

. بیج

. گھونگے

. مٹی

. جالے

اندرونی صفائی
کنٹینر بالکل صاف ہو اور کسی قسم
کی غلاظت پھیلانے والی کسی چیز کی
موجودگی کے آثار نہ ہوں۔

? بھجوانے کیلئے ٹھیک ہے



اندرونی گندگی
اگر کنٹینر صاف نہیں ہے
یا غلاظت پھیلانے والی چیزوں کے آثار
نمایاں ہیں تو اسکو بھجوایا نہیں جا سکتا۔

? مت بھجوائیے



لکڑی کی پیکجنگ: چھال، بوسیدہ ،
پھپھوندی زدہ اور حشرات سے متاثرہ
اگر لکڑی کی پیکجنگ میں ایسی
کسی بھی چیز کے آثار ہوں تو اس
کو باہر نکال پھینکیئے۔

? مت بھجوائیے



بیرونی صفائی
کنٹینر بالکل صاف ہو اور کسی قسم
کی غلاظت پھیلانے والی چیزوں کے
آثار نہ ہوں۔

? بھجوانے کیلئے ٹھیک ہے



بیرونی گندگی
اگر کنٹینر صاف نہیں ہے یا
غلاظت پھیلانے والی چیزوں کے آثار
نمایاں ہیں تو اسکو بھجوایا نہیں
جا سکتا۔

? مت بھجوائیے



بیرونی طور پر آلودہ
اگر کنٹینر صاف نہیں ہے
یا غلاظت پھیلانے والی چیزوں کے آثار
نمایاں ہیں تو اسکو بھجوایا نہیں جا سکتا۔

? مت بھجوائیے



بحری کنٹینروں کی تصدیق

نیوزی لینڈ بھجوائے جانے والے تمام کنٹینروں کے لیئے پیکنگ کرنے والوں اور برآمد کنندگان کا قرنطینہ کا فارم پر کرنا لازمی ہے۔

یہ برآمد کنندہ کی ذمہ داری ہے کہ وہ نیوزی لینڈ کے درآمد کنندہ یا اس کے نمائندے کو مندرجہ ذیل معلومات فراہم کرے:

. کنٹینر نمبر

. اصل مقام (ملک جہاں کنٹینر میں سامان لادا گیا)

. بندرگاہ جہاں سے نیوزی لینڈ بھجوائے کیلئے پہلی مرتبہ جہاز پر کنٹینر لادا گیا

. برآمد کنندہ کا نام اور پتہ

. درآمد کنندہ کا نام اور پتہ

. کنٹینر اور اس میں موجود سامان کی نیوزی لینڈ میں منزل مقصود و پتہ (یہ کنٹینر سے عارضی طور پر سامان اتارنے اور ذخیرہ کرنے کی منظور شدہ سہولت ہونی چاہیئے)۔

کنٹینر اور اس میں موجود سامان کی، بشمول پیکجنگ مکمل اور درست تفصیل

قرنطینہ کا اقرار نامہ

<http://www.maf.govt.nz/transitional-facilities>

سے دستیاب ہے۔

صفائی کا تصدیق نامہ، اگر قابل اطلاق ہو

اگر کنٹینر یا اس میں موجود سامان کو صاف کرنے کیلئے کوئی کیمیائی عمل کیا گیا ہے تو اس کی نوعیت، وقت، درجہ حرارت، اور اسکے درجہ ارتکاز کے بارے میں تفصیل ایک تصدیق نامے کے ذریعے ساتھ بھجوائیئے۔

ان معلومات کی عدم موجودگی میں کنٹینروں کو پرخطر سمجھا جائے گا جس سے ضابطے کی کارروائی میں تاخیر کے علاوہ مزید پڑتال اور صفائی کرانے کے اضافی اخراجات کا باعث بن سکتا ہے۔

بحری کنٹینروں کی نیوزی لینڈ درآمد سے متعلق قوانین کے بارے میں مزید معلومات کے لیئے

<http://www.maf.govt.nz/transitional-facilities>

ملاحظہ کیجیئے یا mqsdata@maf.govt.nz کے ذریعے رابطہ کیجیئے۔



Ministry of Agriculture
and Forestry
Te Manatu Ahuwhenua,
Ngaherehere



Protect New Zealand
Tiakina Aotearoa
www.protectnz.org.nz

قرنطینہ کے اقرار نامے کا نمونہ
نیوزی لینڈ بھجوائے جانے والے کنٹینروں کے ہمراہ جمع کرانے
والا قرنطینہ کا اقرار نامہ
پیکنگ اور برآمد کرنے والوں کا دفتری خط

بحری جہاز کا نام :

بحری سفر نمبر:

کنٹینر نمبر:

اقرار نامہ برائے صفائی اور ستھرائی اور ممنوعہ پیکجنگ

۱. صفائی و ستھرائی

پیکنگ کرتے وقت کنٹینر/کنٹینروں کا اندرونی و بیرونی طور پر جائزہ لیا گیا اور یہ صاف پائے گئے۔ علاوہ ازیں یہ زندہ کیڑوں، پودوں یا جانوروں سے حاصل کردہ اشیاء، مٹی یا پانی سے پیدا ہونے والی آلودگی سے پاک ہیں۔

۲. پیکجنگ کا ساز و سامان

کیا مذکورہ بالا کنٹینر/کنٹینروں میں یا پیکنگ کے سامان میں مٹی، کوئلہ، خام سبز یا آلودہ کاٹی، استعمال شدہ بوریاں، بھوسہ، تنکے، چارہ یا ردی سامان کا استعمال کیا گیا ہے؟

۳. لکڑی کی پیکجنگ

کیا کنٹینر/کنٹینروں میں کوئی لکڑی کی پیکجنگ استعمال کی گئی ہے مثلاً پیٹیاں، لکڑی کے ڈبے، پیلٹ یا ایسی لکڑی جسے سامان علیحدہ کرنے، باندھنے، یا جسے سفر کے دوران سامان کی حفاظت کے لیے استعمال کیا گیا ہو؟

۳(ا)۔ اگر درج بالا نمبر ۳ کا جواب اثبات میں ہے تو کیا لکڑی کو کسی عمل سے صاف کیا گیا ہے؟

۳(ب)۔ اگر اوپر نمبر ۳(ا) کا جواب اثبات میں ہے تو لکڑی کو کس عمل سے صاف کیا گیا ہے؟

۳(ج)۔ کیا لکڑی کو صاف کرنے کا تصدیق نامہ موجود ہے؟ (صاف کرنے کے عمل کا تصدیق نامہ منسلک کجیٹے)

میں تصدیق کرتا/کرتی ہوں کہ مندرجہ بالا اقرار نامہ درست اور صحیح ہے۔

دستخط:

نام:

عہدہ:

تاریخ:

اگر مندرجہ بالا معلومات فراہم نہیں کی گئیں یا غلط پائی گئیں تو یہ امر کنٹینروں کی نیوزی لینڈ آمد پر خاصی تاخیر اور اضافی اخراجات کا باعث بن سکتا ہے۔

اس اقرار نامے کی ایک نقل

<http://www.maf.govt.nz/transitional-facilities>

پر دستیاب ہے۔

ہاں ● نہیں ●

ہاں ● نہیں ●

ہاں ● نہیں ●

ہاں ● نہیں ●

جواب ۳(ب) کے نیچے بکس میں لکھیے۔

ہاں ● نہیں ●